



Ay Bəniz Əliyevin Şeirləri haqqında

Kim istər ki, kağız üzərində də, yazdığı şeirlərdə də şairliyi görsün, o gərək əvvəlcə qəlbən şair olsun və öz təbiətinə uyğun olaraq, həyatın poetik tərəfini görsün. Poeziya təkcə kitablar-da deyil: - o, həyatın öz nəfəsindədir.

V.Q.Belinski

Mən qəlbən şair olan Ay Bəniz Əliyevin şeirlərini müntəzəm oxuyuram. Onun mətbuatda çap olunan ilk şeirləri və ilk şeirlər kitabı haqqında da söz demişəm. Ay Bəniz Əliyevin şeirləri ən çox onun isti poeziya ocağı hesab etdiyi "Azərbaycan" jurnalında işıq üzü görür.

Onun şeirləri çağdaş şeirimizin müasir durumunu əks etdirən bir səviyyənin göstəricisidir. Əsl şeir necə olmalıdır və o şeir şairin poetik duyğularını necə əks etdirir? sualına Ay Bəniz Əliyevin şeirlərində cavab tapıram.

**Mən yazıram, içimdəki od sönsün deyə,
Yazıram ki, ağrıların dinə, danışa...
Mən yazıram, qanad olum eşqə, sevgiyə,
Yazıram ki, dönsün ürək yaralı quşa.**

**Nə hikmətsə, yazdıqlarım güc verir mənə,
Bu gücümü dostlarla da bölə bilərəm.
Nəfəs alıb verən kimi yazıram yenə,
Mən yazmasam boğularam, ölə nilərəm.**

Şairliyi, poeziya vurğunluğunu öz həyat ideali sanan hər kəs "nəfəs alıb verən kimi yazıram" deyə bilər. Ay Bəniz Əliyər üçün "həyatın poetik tərəfi" onun öz hisslərindən, duyğularından keçir. O duyğularda, o hisslərdə Vətən də, torpaq da, ocaq da, ağac da, bir şəhid də, "Hardasa bir ümid də", xatirələr də, sevgi ömrü də poeziya rənglərinə, naxışlarına bürünür.

**Bir gül əkəsən bağında,
Gülüstana tən qoxuya.
Uca dağdan ev tikəsən,
Duman ala, çən qoxuya.**

**Çala, susmaya tütəyin,
Boşala,dola ətəyin.
Adına Vətən dediyin,
Qucağı Vətən qoxuya.**

**Ümid ola saxladığın,
Kədər ola doğradığın.
İçin-için ağladığın
Saçların da dən qoxuya.**

**Bəxti yolundan siləsən,
Haqqa tanrıdan gələsən.
Öləndə elə öləsən
Torpağın da sən qoxuya.**

"Qoxuya" rədiyi üzərində köklənən bu şeir öz adı mənasından (qoxlamaq, iyləmək) uzaqlaşaraq poetik mənalara kəsb edir.

Ay Bəniz Əliyevin bədii dili ifadə vasitələrinin zənginliyiylə seçilir. Məcəzalar, təşbihlər, metaforalar, simvollar, mübəğilələr - bu poetik fəqurlar onun şeirlərinin ŞEİR kimi qavranmasını şərtləndirir.

**Qəlbimi oxşadı bahar yağışı,
Tutub buludları ilməyə hördüm.
Bir ovuc dumdandan çəkdim başıma,
Bir çimdik bənövşə ətiri dərdim.**

**Bir süfrə başına cəm olduq yenə,
Dörd bacı, üç qardaş, doldu boş masa.
Həsədlə baxırdı eşikdən günəş,
Balaca daxmadan boylanana yaza.**

Deyim ki, Ay Bəniz Əliyər metaforalar şairidir. Bir-birinə oxşar məfhumların müqayisəsi zamanı məfhumlardan birinin atlıaraq əvəzində onun bir xüsusiyyəti-dən istifadə yolu ilə yaradılan metaforalar hər hansı şeirdə yeni bir mənə çaları yadır. Bir kiçik şeirə müraciət edək:

**(Yağış yağır, yenə yağır,
Hər məhləyə, tinə yağır.**

**Doluxsunub uşaq kimi,
Sallayıb alt dodağını.
Bu buludlar mənə tanış,
Eşidirsən?
YAĞIŞ YAĞIR...**

Ay Bəniz Əliyevin bu çağacan oxuduğum şeirlərində mən ayrıca dağa, dənizə, çiçəyə, çölə, ilin fəsillərinə, gölə, dumanla həsr olunan elə bir şeirinə rast gəlmədim. Amma onun şeirlərində təbiət və onun atributları təyin edici rol oynayırlar. "Kötük", "Kəsilen ağac", "Kəpənək eşqi", "Ay tutulması" və.s. şeirlərində təbiət həm özü bir obraz kimi diqqəti cəlb edir, həm də obrazlılığı təmin edir. Kəsilmiş ağaclardan az şeir yazmayıblar, Ay Bəniz Əliyər da bu faciəni əsl faciə kimi mənalandırır:

**Sən kəsirdin ağac kimi,
Dili yox idi danışa.
Sözü yox idi ağlaya,
Əli yox idi savaşa.**

**Nə olsun, kəsdiyin yerə
Axmadı bir damcı qanı...
Günahına günah qatdı
Tumurcuqların fəğanı.**

Ay Bəniz Əliyevin şeirlərində gözəllik anlayışı aparıcıdır desəm, yanılmaram. Gözəllik təkcə gözəl olan əşyaları, sifətləri tərənnüm etmək deyil, bu gözəlliyi insan həyatında, bu insanın işıqlı duyğularında, sevincdə, sevginin səni yaşatmaq qüdrətində, təbiətin hər zərresində görmək deməkdir. Hətta kədərin, qəmin özündə də gözəllik yaşar.

"Kəpənək eşqi" şeirində gözəllik anti-gözəlliklə qarşılaşır. Bir başqa şeirində sevgi ilə ayrılıq üz-üzə dayanır. "Hər şey qəfil olur, qəfil, çox qəfil, Birdən sevgi yağır, birdən ayrılıq". Deyərdim ki, onun bir çox şeirlərində sevgilərlə ayrılıqlar, həm təzadlı qütblər kimi diqqəti cəlb edir, həm də hardasa birləşirlər.

Ay Bəniz Əliyər "Poeziya həyatın öz nəfəsindədir" (Belinski) formuluna da şeirlərində riayət edir, yeni həyatın mənası nədir, insan necə yaşamaqlıdır suallarına cavab axtarır və mənim fikrimcə, doğru cavablar tapır.

**Ən gözəl hislər də xərclənib bitir,
Yeni heç nə qalmır dişinə dəyən.
Onda yaşamağın mənası nədir?
Heç nə qalmayıbsa yenilənməyən?**

**Sahib durmaq olmur bir çox hisslərə,
Bəzən əcab belə həddini aşır.
Bir başqa baxırsan olduğun yerə,
Ömür günü-gündən mənasızlaşır.**

Əlbəttə, kiçik bir yazıda mən Şabranda yaşayan bu istedadlı şairin - Ay Bəniz Əliyevin şeir yaradıcılığı haqqında geniş, əhatəli söz açə bilərəm. Amma "Görünən kəndə nə bələdlilik" deyirəm.

Amma çox arzu edirəm ki, Ay Bəniz Əliyər müasir həyatın dərinliklərinə də baş vursun, öz gözəllik anlayışının hüdudlarını genişləndirsin, real həyata daha çox yaxınlaşsın. Sonda onun altı il əvvəl qələmə aldığı ("Azərbaycan" jurnalı, 2019, №11) bir şeirindən üç bəndlə sözümlü bitirirəm:

**Özünə çəkilib tənha adamlar,
Dolur ayrılıqlar boş küçələrə.
İndi qərib-qərib yağışlar yağır.
Göylərin kölgəsi düşməyən yerə.**

**Yenə ehtirasla söndürür Bahar
Payız yatağında gül nəfəsini.
Tozlu sinəsində basdırır yollar,
Tənha qadınların addım səsinə.**

**Üstümə çəkmişəm ağ saçlarını,
Sanki işığılanıb günüm-gündüzüm.
Eləcə dənlənən saçların kimi
Gətdiyin yollarda ağarır gözüm.**